

मुख्य समाचार

- निर्वाचन आयोगले गन्थो जम्मू-कश्मीर र हरियाणा विधानसभा चुनाव मितिको घोषणा
- बंगलादेश सरकारले दियो हिन्दू अनि सबै अल्पसंख्यकको सुरक्षाको आश्वासन
- कोलकाता प्रकरणको विरोधमा बन्दका कारण चिकित्सा सेवा प्रभावित
- वर्षको अन्त्यसम्ममा पहिलो मानवरहित मिसन गगनयान प्रक्षेपण गर्ने इसरोको प्रयास
- 2022 का लागि राष्ट्रिय फिल्म पुरस्कारको घोषणा
- पेरिस पारा ओलम्पिकमा 84 जना खेलाडीहरूको भारतीय मले सहभागिता जनाउने

विधानसभा चुनाव

निर्वाचन आयोगले आज जम्मू कश्मीर अनि हरियाणामा विधानसभा चुनावको मिति घोषणा गरेको छ। जम्मू कश्मीरमा परिसीमाङ्कनपछि बनेका 90 सिटका लागि तीन चरणमा मतदान हुनेछ। पहिलो चरण 18 सितम्बर, दोस्रो चरण 25 सितम्बर र तेस्रो चरणको मतदान 1 अक्टोबरको दिन सम्पन्न हुनेछ। यसरी नै हरियाणा विधानसभाका सबै 90 सिटका लागि 1 अक्टोबरको दिन एउटै चरणमा मतदान हुनेछ। दुवै राज्यमा मतगणना 4 अक्टोबरको दिन हुनेछ। मुख्य निर्वाचन आयुक्त श्री राजीव कुमारले आज नयाँ दिल्लीमा चुनावी कार्यक्रमको घोषणा गर्नुभयो।

मोदी - बंगलादेश

बंगलादेशको अन्तरिम सरकारका प्रमुख सल्लाहकार श्री मोहम्मद युनुसले आफ्नो देशका हिन्दू र सबै अल्पसंख्यकको सुरक्षाको आश्वासन दिनुभएको छ। आज प्रधानमन्त्री श्री नरेन्द्र मोदीसित फोनमा कुराकानी गर्दै उहाँले यस्तो आश्वासन दिनुभएको हो। बातचीतको क्रममा दुवै नेतालेले वर्तमान परिस्थितिमाथि विचार आदानप्रदान गर्नुभयो। श्री मोदीले लोकतान्त्रिक, स्थिर, शान्तिपूर्ण र प्रगतिशील बंगलादेशको लागि भारतको समर्थन रहेको बताउनु भयो। उहाँले विभिन्न विकास पहलहरू मार्फत बंगलादेशका जनतालाई सहयोग गर्ने भारतको प्रतिबद्धतामाथि बल दिनुभयो। प्रधानमन्त्री श्री मोदीले बंगलादेशका हिन्दू र अन्य सबै अल्पसंख्यक समुदायहरूको रक्षा अनि सुरक्षा सुनिश्चित गर्नुपर्ने महत्त्वमाथि प्रकाश पार्नुभयो। दुवै नेताले आफ्नो राष्ट्रिय प्राथमिकताका आधारमा द्विपक्षीय सम्बन्धलाई अगाडि बढाउने विषयमा पनि छलफल गर्नुभएको थियो।

डाक्टर हडताल

कोलकातामा एकजना प्रशिक्षार्थी पोस्ट ग्रेजुएट डाक्टरको बलात्कार र हत्याको विरोधमा विभिन्न चिकित्सा संघले गरेका बन्दका कारण देशका धेरै शहरमा चिकित्सा सेवा प्रभावित भएका छन्। बिहारको पटना मेडिकल कलेज एण्ड हस्पिटल र नालन्दा मेडिकल कलेज एण्ड हस्पिटलका रेजिडेन्ट डाक्टरहरू आज अनिश्चितकालीन हडतालमा उत्रिए। पञ्जाबको अमृतसरको सरकारी मेडिकल कलेजमा रेजिडेन्ट डाक्टर संघले सबै गैर-आवश्यक सेवाहरू निलम्बन गर्ने घोषणा गरेको छ। गुरु नानक देव अस्पतालमा चिकित्सकहरू आन्दोलनमा उत्रिएका छन्। **महाराष्ट्र एसोसिएसन अफ बन्डेड रेसिडेन्ट डाक्टर** अनि राज्यको **मेडिकल इन्डियन एसोसिएसन** पनि हडतालमा सामेल भएको छ। अर्कोतिर, कतिपय संघले बलात्कार र हत्या प्रकरणमा न्यायको माग गर्दै प्रधानमन्त्री श्री नरेन्द्र मोदीलाई पत्र पठाएका छन्। यसैबीच, इन्डियन मेडिकल एसोसिएसनले भोलि बिहान ६ बजेदेखि १८ तारिक बिहान ६ बजेसम्म २४ घन्टाका लागि चिकित्सकहरूद्वारा देशव्यापी ओपीडी सेवा बन्द गर्ने घोषणा गरेको छ। यसमा सबै अत्यावश्यक सेवाहरू बहाल रहनेछन्। यसैबीच, केन्द्रीय अनुसन्धान ब्यूरो-सीबीआईले कलकत्ताको सीजीओ कम्प्लेक्समा रहेको अस्पतालका मेडिकल सुपरिटेन्डेन्टसित सोधपुछ गरेको छ।

अक्षि-पुण्यतिथि

पूर्व प्रधानमन्त्री एवम् भारत रत्न अटल बिहारी वाजपेयीको पुण्यतिथिमा आज राष्ट्रले उहाँलाई श्रद्धाञ्जली अर्पण गरेको छ। यस अवसरमा नयाँ दिल्ली अवस्थित अटल बिहारी वाजपेयीको समाधि **सदैव अक्षिमा** प्रार्थना सभा आयोजना गरिएको थियो। राष्ट्रपति श्रीमती द्रौपदी मुर्मु, उपराष्ट्रपति श्री जगदीप धनखड अनि प्रधानमन्त्री श्री नरेन्द्र मोदीले पूर्वप्रधानमन्त्री वाजपेयीलाई श्रद्धाञ्जली अर्पण गर्नुभयो। लोकसभा अध्यक्ष श्री ओम बिरला, राज्यसभा उपसभापति श्री हरिवंश अनि रक्षामन्त्री श्री राजनाथ सिंह लगायत अन्य प्रमुख नेताहरूले पनि उहाँलाई श्रद्धाञ्जली अर्पण गर्नुभयो।

इसरो अध्यक्ष-

भारतीय अन्तरिक्ष अनुसन्धान संगठन इसरोका अध्यक्ष श्री सोमनाथले यस वर्षको अन्त्यसम्ममा पहिलो मानवरहित मिसन गगनयान प्रक्षेपण गर्ने प्रयास भइरहेको बताउनु भएको छ। सञ्चारमाध्यमसँग कुराकानी गर्दै उहाँले गगनयानको सबै अंश सतिश धवन स्पेस सेन्टरमा पुगेको र उडानका लागि जडान गरिने बताउनु भयो। अन्तरिक्ष संगठनका प्रमुखले मानव मिशनहरूमा अन्तरिक्ष यात्रीहरूको सुरक्षाका लागि गामा किरणहरूको दायरा, यूभी विकिरणको तीव्रता र ब्रह्माण्डीय अल्ट्रा विकिरणको मापन गर्ने सेन्सरहरू मापन गरिने बताउनु भयो।

उहाँले तमिलनाडुको कुल सेकर पट्टिनममा आगामी दुई वर्षभित्रमा अन्तरिक्ष केन्द्र स्थापना हुने बताउनु भयो। श्री सोमनाथले छिमेकी देशहरूको भौगोलिक अवस्थालाई ध्यानमा राखी साना भूउपग्रह प्रक्षेपण गरिने बताउनु भयो। अन्तरिक्ष संगठनका प्रमुखले उचित मूल्यमा जुनसुकै किसिमको भूउपग्रह उत्पादन गर्ने क्षमता देशसित रहेको बताउनु भएको छ।

यसैबीच, इसरोले आज पृथ्वी अवलोकन उपग्रह र SRO उपग्रह सफलतापूर्वक प्रक्षेपण गरेको छ। यी उपग्रहहरूलाई लघु उपग्रह प्रक्षेपण यानको तेस्रो विकास उडान मार्फत अन्तरिक्षमा पठाइएको थियो। यो सफल प्रक्षेपणले भारत माइक्रो, मिनी र न्यानो उपग्रह पठाउन सक्षम छ भन्ने प्रमाणित गरेको छ। प्रक्षेपण यानका तीनवटै चरण सफलतापूर्वक सम्पन्न भएका छन्। दुवै उपग्रहलाई 475 किलोमिटरको कक्षमा स्थापित गरिएको छ।

चौहान- किसानों की बात

किसानहरूको पहुँच विज्ञानसम्म पुऱ्याउनका लागि सरकारले रेडियोमा 'किसानों की बात' कार्यक्रम सुरु गर्ने भएको छ। यो कार्यक्रम प्रधानमन्त्री श्री नरेन्द्र मोदीको मासिक कार्यक्रम मन की बात जस्तै हुनेछ। केन्द्रीय कृषि तथा किसान कल्याण मन्त्री श्री शिवराज सिंह चौहानले नयाँ दिल्लीमा किसानहरूसँग कुराकानी गर्दै यो कार्यक्रम अर्को महिनाबाट सुरु हुने बताउनु भयो। श्री चौहानले आफूसँगै कृषि वैज्ञानिक र विभागीय अधिकारीले किसानलाई जानकारी दिने बताउनु भयो।

समाचार समय परिवर्तन

आकाशवाणीबाट प्रसारण हुने समाचारहरूको तालिकामा केही परिवर्तन गरिएको छ। यो परिवर्तन आगामी 18 अगस्त दिउँसो १२:०० बजेदेखि लागू हुनेछ। 18 अगस्तदेखि प्रति घण्टा पहिले हिन्दी समाचार बुलेटिनहरू प्रसारण गरिनेछ, त्यसपछि 5 मिनेटको अंग्रेजी समाचार बुलेटिनहरू प्रसारित हुनेछन्।

राष्ट्रिय फिल्म पुरस्कार

२०२२ का लागि ७० औँ राष्ट्रिय फिल्म पुरस्कार आज नयाँ दिल्लीमा घोषणा गरियो। ऋषभ शेट्टीलाई फिल्म कान्ताराका लागि उत्कृष्ट अभिनेताको पुरस्कार दिइएको छ। सर्वोत्कृष्ट अभिनेत्रीको पुरस्कार तमिल फिल्म तिरुचित्रम्बलमकी अभिनेत्री नित्या मेनन र गुजराती फिल्म कच्छ एक्सप्रेसकी अभिनेत्री मानसी पारेखलाई दिइएको छ। मलयालम फिल्म अट्टम सर्वोत्कृष्ट फिचर फिल्म घोषित भएको छ भने आइनाले उत्कृष्ट ननफिचर फिल्मको अवार्ड पाएको छ। उत्कृष्ट निर्देशकको अवार्ड फिल्म इच्छाका लागि सुरज बडजात्याले पाएका छन्। फिचर फिल्म विधामा हिन्दी फिल्म गुलमोहरले सर्वोत्कृष्ट फिल्मको अवार्ड पाएको छ। हरियाणवी फिल्म फौजाले गैर-फिचर फिल्म विधामा उत्कृष्ट संगीतको अवार्ड पाएको छ। सर्वोत्कृष्ट पुरुष पार्श्व गायकको अवार्ड अरिजित सिंह र उत्कृष्ट महिला पार्श्व गायिकाको अवार्ड बम्बे जयश्रीलाई प्रदान गरिएको छ।

मण्डाविया पाराओलम्पिक

यस वर्ष, 84 जना खेलाडीहरूको सबैभन्दा ठूलो भारतीय टीमले आगामी पेरिस पाराओलम्पिक खेलमा भाग लिनेछ। पाराओलम्पिक खेल 28 अगस्तदेखि 8 सितम्बर 2024 सम्म हुनेछ। पहिलोपल्ट, अधिकतम 47 भारतीय खेलाडीहरू विभिन्न खेलमा भाग लिनेछन्। पेरिस पाराओलम्पिक खेलका लागि भारतीय टीमको विदाई समारोहलाई सम्बोधन गर्दै केन्द्रीय खेलकुद मन्त्री डा. मनसुख मण्डावियाले भन्नुभयो, यस दलमा ५० जना खेलाडीले लक्ष्य ओलम्पिक पोजियम योजनाको लाभ पाएका छन्।